

शहर में आज

- बिटिया फाउंडेशन की ओर से बिटिया विवाह उत्सव का आयोजन, रामाधीन सिंह लॉन, डालीगंज, शाम 7:00 बजे।
- राजकीय बालिका इण्टर कॉलेज सरोसा भरोसा (मोहान रोड) में कैरियर मेला का आयोजन 11:00 बजे।

सिटी ब्रीफ

दसवां बिटिया विवाह उत्सव आज

अमृत विचार, लखनऊ : बिटिया फाउंडेशन की ओर से दसवां बिटिया विवाह उत्सव गुरुवार को रामाधीन सिंह लॉन, निरालानगर डालीगंज में आयोजित होगा। मुख्य संयोजक मनीष गुप्ता ने बताया कि इस कार्यक्रम में विभिन्न समाजों की 21 बेटियों का सामूहिक विवाह कराया जाएगा। उत्सव की शुरुआत दोपहर 12 बजे तिलक समारोह से होगी, जबकि बारात दोपहर 3 बजे डालीगंज रेलवे क्रॉसिंग से निकलेगी। शाम 6 बजे से सांस्कृतिक कार्यक्रम का आयोजन होगा और रात 9 बजे जयमाल के बाद फेरे मध्यरात्रि 12 बजे से शुरू होंगे। करीब 5 हजार अतिथियों के लिए भोजन की व्यवस्था की गई है। प्रत्येक जोड़े को 80 से अधिक उपहार वस्तुएं भेंट की जाएंगी, जिनमें अलमारी, सोने-चांदी के आभूषण और घरेलू सामान शामिल हैं। कार्यक्रम में शहर के कई जनप्रतिनिधि और समाजसेवी भी शामिल होंगे।

सिंधी पंजाबी समाज ने प्रदेशवासियों को दी बधाई

अमृत विचार, लखनऊ : पंजाबी समाज और सिन्धी समाज ने बुधवार को गुरु नानक जयंती के अवसर पर प्रदेशवासियों को बधाइयां और शुभकामनाएं दीं। इस अवसर पर सिंधी-पंजाबी समाज के अध्यक्ष अनिल बजाज, अमित तलवार, सुनील कालरा, महेंद्र दीगरा तथा सिन्धु सभा के अध्यक्ष अशोक मोतियानी, महामंत्री संजय जसवानी, कोषाध्यक्ष श्याम कृष्णानी, मेला कमेटी अध्यक्ष रतन नानक और संरक्षक अशोक चांदवानी विशेष रूप से मौजूद रहे। समाज के वरिष्ठ सदस्यों ने शहरवासियों को इस खास अवसर पर सिन्धी-पंजाबी परिवारों की ओर से गुरु नानक जयंती की हार्दिक शुभकामनाएं दीं और एकजुटता तथा सामाजिक सद्भावना का संदेश साझा किया। इस अवसर पर सामाजिक और सांस्कृतिक सीढ़ाई को बढ़ावा देने का महत्व भी रेखांकित किया गया।

स्मार्ट प्रीपेड मीटर लगने के बाद बढ़ी बिजली खपत

अमृत विचार, लखनऊ : राज्य विद्युत उपभोक्ता परिषद ने बुधवार को दावा किया कि जिन घरों में स्मार्ट प्रीपेड मीटर लगाए गए हैं, वहां बिजली की खपत में अचानक बढ़ोतरी दर्ज की गई है। परिषद के अनुसार यह स्थिति संदेहास्पद है क्योंकि स्मार्ट मीटर उपभोक्ताओं को दो प्रतिशत रियायत देते हैं, जिससे खर्च घटने की उम्मीद थी। अवधेश कुमार वर्मा ने पावर कॉर्पोरेशन से पारदर्शिता बरतने और तुलनात्मक आंकड़े सार्वजनिक करने की मांग की। 15 अक्टूबर तक 44.37 लाख उपभोक्ताओं के मीटर स्मार्ट प्रीपेड से बदले जा चुके हैं, जिनमें 20.66 लाख सक्रिय हैं। परिषद का कहना है कि यदि बिलों में असामान्य बढ़ोतरी की पुष्टि होती है, तो मीटरों की राष्ट्रीय मानक प्रयोगशाला से जांच कराई जानी चाहिए। पारदर्शी जांच से ही स्पष्ट होगा कि समस्या तकनीकी है या बिलिंग प्रणाली में गड़बड़ी है।

पूरा हुआ सपना

एलडीए ने डालीबाग में वर्ष 2023 से शुरू किया था निर्माण, योजना को दिया सरदार वल्लव भाई पटेल नाम

मुख्तार से खाली कराई जमीन पर डेढ़ साल में 8.8 करोड़ से बनाए 72 फ्लैट



बनकर तैयार सरदार वल्लव भाई पटेल आवासीय योजना।



मनकामेश्वर उपवन घाट पर कार्तिक पूर्णिमा पर दीपक जलाते लोग।

अमृत विचार



दीपकों से बनाया गया देश का नक्शा।

अमृत विचार

देव दीपावली व कार्तिक पूर्णिमा पर गोमती तट जगमगाया

लखनऊ में आस्था और संस्कृति का अद्भुत संगम, मनकामेश्वर उपवन घाट पर जलाए गए 2 लाख 51 हजार दीप

कार्यालय संवाददाता, लखनऊ

अमृत विचार: कार्तिक पूर्णिमा और देव दीपावली के पावन अवसर पर गोमती तटभूमि भक्ति, आस्था और प्रकाश से आलोकित हो उठी। मनकामेश्वर उपवन घाट पर आयोजित देव दीपावली में लगभग 2 लाख 51 हजार दीपों से पूरा तट जगमगा उठा, वहीं झूललाल वाटिका में सनातन महासभा की ओर से 144वीं गोमती महाआरती व सनातन समागम का भव्य आयोजन हुआ।

मनकामेश्वर घाट पर महंत दिव्या गिरि ने विधि-विधानपूर्वक मां गोमती की आरती की, जिसने पूरे वातावरण को भक्ति, श्रद्धा और शांति से भर दिया। आरती के पश्चात भजन, नृत्य और लोकसंगीत की प्रस्तुतियों ने श्रद्धालुओं का मन मोह लिया। घाट पर सुरक्षा, स्वच्छता और सेवा व्यवस्था की उत्कृष्टता के लिए स्वयंसेवकों की सराहना की गई। कार्यक्रम की सफलता में जगदीश गुप्त अग्रहरि, सत्य प्रकाश गुलहरे, दीप प्रकाश, शेखर कुमार, राजीव श्रीवास्तव, अजय तिवारी, प्रेम तिवारी, अमित श्रीवास्तव और मालिनी चतुर्वेदी का विशेष योगदान रहा। झूललाल



देव दीपावली पर मां गोमती की आरती करती महंत दिव्या गिरि।

अमृत विचार

● झूललाल वाटिका में 144वीं महाआरती हुई

वाटिका में हुई गोमती महाआरती की शुरुआत मंगलाचरण, स्वस्तिवाचन और शंखनाद से हुई। सात मंचों से सम्पन्न इस आरती में स्वामी आनंद नारायण, स. परविंदर सिंह, कुमार अशोक पांडेय और पूर्व आईएएस आशा सिंह ने आरती कर मां गोमती का आशीर्वाद लिया। महासभा अध्यक्ष डॉ. प्रवीण ने बताया कि इस अवसर पर गोमती बचाव दीपदान संकल्प लिया गया और गुरु नानक जयंती पर पुष्पांजलि अर्पित की गई। सांस्कृतिक संध्या में शुभम और

श्वेता के भरतनाट्यम व समूह नृत्य, तथा शशि सिंह, मीरा तिवारी और गीता निगम के भजनों ने कार्यक्रम को भक्तिमय बना दिया। अंत में 1101 दीपों से झूललाल वाटिका आलोकित हो उठी। स. परविंदर सिंह और समाजसेवी श्वेता को सनातन गौरव सम्मान से सम्मानित किया गया। दोनों आयोजनों ने न केवल आस्था का दीप प्रज्वलित किया, बल्कि लखनऊवासियों को गोमती नदी संरक्षण और पर्यावरण संवर्धन का संदेश भी दिया। देव दीपावली पर दीप से दीप जलाने की परंपरा ने भारतीय संस्कृति की उज्ज्वल छवि को और निखारा।

बांग्लादेशी सफाईकर्मियों की तलाश शुरू

कार्यालय संवाददाता लखनऊ

अमृत विचार: नगर निगम के स्वास्थ्य विभाग में कार्यदाई संस्थाओं के माध्यम से सफाईकर्मों के रूप में काम कर रहे कर्मचारियों का सत्यापन कराया जाएगा। इसके लिए नगर स्वास्थ्य अधिकारी ने जांच के आदेश दे दिए हैं। भाजपा नेता बृजलाल, महापौर सुषमा खर्कवाल और कांग्रेस पार्षद सुकेश सिंह चौहान ने इस पर सवाल उठाते हुए देश की सुरक्षा को खतरा बताया था।

लखनऊ स्वच्छता अभियान (एलएसए) की निजी कर्मचारियों द्वारा घरों से कूड़ा उठाये जाने की शिकायत पर इंदिरा नगर में ठेलिया जत्त करने के दौरान कई नगर निगम टीम के कर्मचारियों के साथ

- भाजपा नेता बृजलाल ने लगाया था आरोप, सुरक्षा पर उठाए थे सवाल
- कार्यदायी संस्थाओं से लगे कर्मचारियों का कराया जाएगा सत्यापन



हाथपाई हुई थी। इसके बाद मौके पर पहुंची महापौर ने शहर में घरों से कूड़ा उठाने वाले बांग्लादेशी कर्मचारियों की जांच के निर्देश दिए थे। हालांकि, जांच में लीपापोती होने के बाद मामला ठंडे बस्ते में

शहर की सफाई आसाम के कर्मचारियों पर निर्भर

■ शहर की सफाई बाहरी सफाई कर्मचारियों पर निर्भर है। सुत्रों के अनुसार नगर निगम में कार्यदाई संस्थाओं के माध्यम से असम और बांग्लादेश के सैकड़ों कर्मचारी सफाईकर्मों और कूड़ा गाड़ी के ड्राइवर के रूप में कार्यरत हैं। नगर निगम इन पर इतना निर्भर है कि इनके छुट्टी पर चले जाने पर शहर का कूड़ा उठाना मुश्किल हो जाता है।

चला गया। भाजपा नेता बृजलाल के नगर निगम में बांग्लादेशी सफाई कर्मचारियों के काम करने वाले बयान के बाद मामला एक बार फिर तूल पकड़ने लगा है।

कार्तिक पूर्णिमा पर भक्तों ने लगाई आस्था की डुबकी, दिया सूर्य को अर्घ्य

■ अमृत विचार : कार्तिक पूर्णिमा के अवसर पर गोमती घाटों पर सुबह से ही भक्तों का तांता लगा रहा। भक्तों ने मां गोमती में स्नान कर सूर्य को अर्घ्य अर्पित किया और दीपदान कर सामर्थ्य अनुसार दान दिया। इस अवसर पर भक्त अपने बच्चों को भी साथ लाए और उन्हें मां गोमती में स्नान कराया। गोमती के तटों पर सुबह से शाम तक भक्तिमय माहौल बना रहा।

मच्छरों का बढ़ा आतंक, डेंगू फैलने का खतरा

फॉगिंग और एंटी लार्वा का छिड़काव ठप, बीमारियां फैलने का इंतजार कर रहा नगर निगम

कार्यालय संवाददाता, लखनऊ

बचाव
<ul style="list-style-type: none">■ सोते समय मच्छरदानी का प्रयोग करें।■ घर में टायर, गमलों की ट्रे आदि में पानी न जमा होने दे।■ घर में नीम का धुआं लगाएं।■ मच्छररोधी स्प्रे का छिड़काव करें।■ घर और आस-पास सफाई रखें।■ पूरी बांह वाले कपड़े पहनें।■ फ्रिज के पीछे पानी की ट्रे, कूलर का पानी समय-समय पर बदलें।

नहीं दिख रही हैं, और लगता है कि नगर निगम अधिकारी बीमारियां फैलने का इंतजार कर रहे हैं।

घर के आस-पास न जमा होने दें साफ पानी

■ डेंगू एजीज एंजिटी मच्छर के काटने से होता है, जिसका लार्वा साफ और रुका हुआ पानी में पनपता है। इसके काटने से तेज बुखार, अधिक पसीना, थकान, सुस्ती, पेशाब की कमी, भूंह और होंठों का सूखना जैसे लक्षण उत्पन्न होते हैं। इस स्थिति में तुरंत किसी कुशल चिकित्सक से संपर्क करना चाहिए और खुद से दवाई नहीं लेनी चाहिए।

फॉगिंग व एंटी लार्वा छिड़काव पर करोड़ों होते हैं खर्च

■ स्वास्थ्य विभाग और नगर निगम प्रत्येक वर्ष वेक्टरजनित बीमारियों से बचाव के लिए फॉगिंग और एंटी लार्वा छिड़काव अभियान चलाते हैं, और इसके लिए करोड़ों रुपये खर्च किए जाते हैं। हालांकि, घरातल पर इसका असर दिखाई नहीं देता। बजट के नाम पर अवसर बंदरबांट होती है, और फॉगिंग तथा एंटी लार्वा छिड़काव की प्रक्रिया जमीनी स्तर पर पूरी तरह से निष्क्रिय है।

डेंगू के वायरस का लार्वा गंदे पानी के साथ-साथ साफ पानी में भी पाया जाता है, और इसका अभी कोई इलाज नहीं है। इससे बचने के लिए नागरिकों को थोड़ी सी सावधानी बनरतने की जरूरत है।



प्रकाश पर्व भजन कीर्तन करते सिख समाज के लोग।

अमृत विचार

श्रद्धा के साथ मनाया गुरु नानक देव का प्रकाश पर्व

■ अमृत विचार, लखनऊ : प्रथम सिख गुरु श्री गुरु नानक देव महाराज का प्रकाश पर्व बड़ी श्रद्धा और भक्ति के साथ मनाया गया। कार्यक्रम की शुरुआत अमृत वेले से हुई, जिसमें नितनैम और सुखमनी साहिब का पाठ किया गया। संगत ने मिलकर गुरु के चरणों में अरदास की और वातावरण वाहेगुरु के जयकारों से गुंज उठा। दीवान की शुरुआत हजुरी रागी भाई सिंह ने आसा दीवार के मधुर कीर्तन प्रस्तुत करके की, जिससे संगत भावविभोर हो उठी। इसके बाद हेड ग्रंथि ज्ञानी परमजीत सिंह ने गुरु नानक देव के जीवन, उनके उपदेशों और मानवता के संदेशों के बारे में विस्तार से जानकारी दी। दीवान की समाप्ति पर अध्यक्ष सरदार सम्पूरन सिंह बग्गा, महासचिव चरणजीत सिंह, सचिव गगनदीप सिंह बग्गा सहित समिति के वरिष्ठ सदस्य इकबाल सिंह, परमजीत, सुरिंदर बग्गा और देवेंद्र पाल सिंह ने संगत को प्रकाश पर्व की शुभकामनाएं दीं। अंत में गुरु का लंगर वितरित किया गया, जिसमें मीठी खीर, लड्डू और समोसे का प्रसाद परोसा गया। बड़ी संख्या में श्रद्धालुओं ने गुरु चरणों में नमन किया और आशीर्वाद प्राप्त किया। सभी ने गुरु नानक देव के संदेशों समानता, सेवा और सद्भावना को अपनाने का संकल्प लिया और इस अवसर को अपने जीवन में आध्यात्मिक ऊर्जा और प्रेरणा के रूप में लिया।

सिटी ब्रीफ

युवक की मौत की जांच ठंडे बस्ते में

अमृत विचार, लखनऊ : गुडबा के मिश्रपुर स्थित अल्फा विजन प्लस पुनर्वास एवं नशा मुक्ति केंद्र में युवक की संदिग्ध मौत की जांच ठंडे बस्ते में पड़ी है। परिजनो ने केंद्र संचालक पर पिटाई कर हत्या करने का आरोप लगाया था। अब मृतक के पिता ने दोबारा सीएमओ और उच्चाधिकारियों को पत्र भेजकर जांच कराने की गुहार लगाई है। मानकनगर निवासी राजेश्वर लाल ने बताया कि उनका बेटा विवेक कुमार सिंह (42) दिसंबर 2024 में अल्फा विजन प्लस पुनर्वास केंद्र में भर्ती हुआ था। आरोप है कि दो जुन को केंद्र से फोन आया कि विवेक की तबीयत बिगड़ गई है, लेकिन जब परिजन गुडबा सीएवसी पहुंचे तो शव पड़ा मिला। शरीर पर चोट के निशान थे। पिता का कहना है कि केंद्र कर्मियों ने बेटे की पिटाई कर हत्या की। सूचना पर पहुंची पुलिस ने शव का पोस्टमार्टम कराया, जिसमें चोटों के निशान की पुष्टि हुई। सीएमओ डॉ. एनबी सिंह ने बताया कि जांच प्रक्रिया जारी है और दोनों पक्षों के बयान व पोस्टमार्टम रिपोर्ट के आधार पर आगे की कार्रवाई की जाएगी।

सुपरवाइजरों पर नहीं हो रही कार्रवाई

अमृत विचार, लखनऊ : बलरामपुर अस्पताल में तेनात दो सुपरवाइजरों पर आउटसोर्सिंग कर्मचारियों से पदोन्नति के नाम पर वसूली के आरोपों की जांच ठंडे बस्ते में पड़ी है। पीड़ित कर्मचारियों ने जांच कमेटी पर लीपापोती का आरोप लगाते हुए कार्रवाई की मांग की है। करीब एक माह पहले वाई वॉय प्रमोद कुमार ने दो सुपरवाइजरों पर पदोन्नति दिलाने के नाम पर 40 हजार रुपये वसूलने का आरोप लगाया था। प्रमोद ने इसकी वीडियो भी बनाकर वायरल की थी। वहीं, हाल ही में खदरा के शिव नगर निवासी फूलमती शुक्ला ने भी 42 हजार रुपये वसूली करने की शिकायत की है। फूलमती ने बताया कि वह वर्ष 2007 से बलरामपुर अस्पताल में सुरक्षार्कमी के पद पर कार्यरत हैं और वर्तमान में वंशिका कंपनी के अधीन काम कर रही हैं। उनका आरोप है कि अगस्त 2024 में अस्पताल के सुपरवाइजर ने उन्हें वाई आया पद पर पदोन्नति कराने का झंझा देकर 42 हजार रुपये ले लिए। इस संबंध में अस्पताल की निदेशक डॉ. कविता आर्या ने कहा कि मामले की जांच चल रही है और दोषियों को किसी भी स्थिति में बख्शा नहीं जाएगा।

कौमुदी घोष संचलन



राष्ट्रीय स्वयंसेवक संघ (आरएसएस) के लखनऊ विभाग ने कार्तिक पूर्णिमा तथा प्रकाश पर्व के अवसर पर राजधानी लखनऊ में भव्य कौमुदी घोष संचलन आयोजित किया। संचलन का शुभारंभ शहर के लालबाग स्थित नगर निगम पार्क से हुआ, जहां संघ के पूर्ण गणवेशधारी स्वयंसेवकों ने वाद्य यंत्रों के साथ घोष वादन किया और नगर कार्यालय के सामने से होते हुए अटल चौहारा-हरजतगंज एवं मेफेयर चौराहा के माध्यम से सुरुद्धारा श्री गुरु सिंह सभा तक मार्ग तय किया। स्वयंसेवकों ने वाद्य-यंत्र जैसे श्रृंग, वेणु, शंख, ताल-आनक आदि बजाते हुए कदमताल किया।




राष्ट्रीय स्वयंसेवक संघ (आरएसएस) के लखनऊ विभाग ने कार्तिक पूर्णिमा तथा प्रकाश पर्व के अवसर पर राजधानी लखनऊ में भव्य कौमुदी घोष संचलन आयोजित किया। संचलन का शुभारंभ शहर के लालबाग स्थित नगर निगम पार्क से हुआ, जहां संघ के पूर्ण गणवेशधारी स्वयंसेवकों ने वाद्य यंत्रों के साथ घोष वादन किया और नगर कार्यालय के सामने से होते हुए अटल चौहारा-हरजतगंज एवं मेफेयर चौराहा के माध्यम से सुरुद्धारा श्री गुरु सिंह सभा तक मार्ग तय किया। स्वयंसेवकों ने वाद्य-यंत्र जैसे श्रृंग, वेणु, शंख, ताल-आनक आदि बजाते हुए कदमताल किया।

संक्रमित घुटने की सर्जरी कर महिला को दिलाई दर्द से निजात

पहले तीन बार हुए ऑपरेशन से संक्रमण काबू में नहीं आया, चौथी बार में केजीएमयू में हुई सर्जरी

कार्यालय संवाददाता, लखनऊ

अमृत विचार : किंग जॉर्ज चिकित्सा विश्वविद्यालय (केजीएमयू) के डॉक्टरों ने एक 65 वर्षीय महिला के संक्रमित घुटने की सफल सर्जरी कर उसे लंबे समय से चले आ रहे दर्द और परेशानी से राहत दिलाई है। यह चौथा ऑपरेशन था, जबकि इससे पहले तीन बार सर्जरी होने के बावजूद संक्रमण और पस पर काबू नहीं पाया जा सका था। अब महिला पूरी तरह स्वस्थ होकर अपने पैरों पर खड़ी है। कुशीनगर निवासी शांति देवी ने कुछ वर्ष पहले घुटना प्रत्यारोपण कराया था, लेकिन करीब एक साल पहले घुटने में संक्रमण हो गया। तेज दर्द और सूजन के कारण उनका चलना-फिरना लगभग असंभव हो गया था। परिवारजन पहले उन्हें कुशीनगर के एक निजी अस्पताल ले गए, जहां डॉक्टरों ने जांच के बाद ऑपरेशन किया, पर कुछ महीनों



ऑपरेशन में शामिल टीम के साथ स्वस्थ मरीज।

अमृत विचार

बाद फिर घाव से पस आने लगा। बाद में गोरखपुर में दोबारा और तीसरी बार ऑपरेशन कराया गया, लेकिन संक्रमण नहीं रुका। अंततः परिवारजन उन्हें केजीएमयू लाए, जहां हड्डी रोग विभाग के डॉक्टरों ने सफल सर्जरी की।

केजीएमयू में दो चरणों में हुई

सर्जरी:हड्डी रोग विभाग के डॉ. नरेंद्र कुशवाहा ने मरीज की हालत का आकलन करने के बाद दो चरणों में ऑपरेशन की योजना बनाई। पहले चरण में संक्रमित इम्प्लांट हटाकर एंटीबायोटिक सीमेंट स्पेसर लगाया गया, जिससे संक्रमण पूरी तरह काबू में आ गया। इसके बाद दूसरे

चरण में टोटल नी रिप्लेसमेंट सर्जरी की गई। यह अत्यंत जटिल सर्जरी सफल रही और मरीज अब बिना वॉकर के सहजता से चल पा रही हैं। ऑपरेशन टीम में डॉ. नरेंद्र सिंह कुशवाहा, एनेस्थीसिया विभाग की डॉ. हेमलता समेत अन्य विशेषज्ञ शामिल रहे।

मृदा कार्ड से सुधरेगी मिट्टी की सेहत

कार्यालय संवाददाता, लखनऊ

अमृत विचार : जिले में रबी फसलों के लिए खेतों की मिट्टी की उर्वरा शक्ति परीक्षण करारक बढ़ाई जाएगी। इससे किसान मिट्टी में पोषक तत्वों व अन्य होने वाली कमियों की जानकारी करके उसकी पूर्ति करेंगे। मिट्टी के कुल 4,800 नमूने परीक्षण कराने का लक्ष्य रखा है। इसमें प्रत्येक विकास खंड की छह ग्राम पंचायत चिह्नित की हैं। इन पंचायतों के अंतर्गत कुल 100 नमूने लिए जाएंगे। सहायक निदेशक मृदा परीक्षण/कल्चर लखनऊ मंडल डॉ. मनमोहन लाल ने बताया कि विशेष अभियान के तहत विभाग ने चिनहट विकास खंड में 100 फीसद नमूने ले लिए हैं। इन सभी का परीक्षण करके 15 दिन में रिपोर्ट कार्ड किसानों को वितरित करेंगे। किसान खेतों में डीएपी

- कृषि विभाग का अभियान तेज 4800 सैपल लक्ष्य
- चिनहट ब्लॉक का लक्ष्य पूरा, 15 दिन में दी जाएगी रिपोर्ट

व एनपीके का अधिक इस्तेमाल करते हैं। इससे मिट्टी को नुकसान पहुंचता है और कीट मित्र मरने से उर्वरा शक्ति कमजोर हो जाती है। ऑर्गेनिक कार्बन व नाइट्रोजन कम है। इससे उपज कम होती है और लागत ज्यादा आती है। सभी किसान मिट्टी का परीक्षण जरूर कराएं। उन्हें जो मृदा रिपोर्ट कार्ड देगे उस अनुसार ही गोहूँ, सरसों, मटर, आलू व दलहन-तिलहन में उर्वरकों का प्रयोग करें। इससे गुणवत्ता युक्त अधिक पैदावार होगी। मृदा परीक्षण की प्रक्रिया कर्मचारी मोबाइल एप के माध्यम से करते हैं। इसमें जीपीएस लोकेशन के साथ जमीन सम्बंधित पूरा ब्योरा दर्ज होता है।



डीएवी कॉलेज के प्रांगण में गुरु नानक देव महाराज के प्रकाश पर्व लंगर छक्के लोग।

अमृत विचार

स्वास्थ्य

सरकारी अस्पतालों के बाल रोग विभाग की ओपीडी में 80 फीसदी बच्चे वायरल बुखार, सर्दी-जुकाम के आ रहे

बदलता मौसम बच्चों को कर रहा बीमार, रहें सावधान

कार्यालय संवाददाता, लखनऊ

- चिकित्सकों ने कहा, इस मौसम में बच्चों की सेहत को लेकर जागरूक होना जरूरी

इन बातों का रखें ध्यान

- सुबह और शाम के समय बच्चों को नंगे पैर बाहर न घूमने दें।
- हवा और प्रदूषण से बच्चों को बचाएं। बच्चों को गर्म कपड़े पहनाएं।
- सर्दी-जुकाम होने पर तुरंत चिकित्सक से उपचार करावाएं।
- खांसी और जुकाम तीन दिन से अधिक चले, तो जांच करावाएं।
- ठंडे खाद्य पदार्थ बच्चों को न खाने दें।
- अगर बच्चे को अस्थमा है तो नेबुलाइजर साथ रखें।

में तकलीफ, छाती का संक्रमण, जुकाम और खांसी जैसी समस्याएं बढ़ रही हैं। डॉ. सलमान के अनुसार, बुखार होने पर केवल पैरासिटामोल दिया जाए और बिना चिकित्सक की सलाह के एंटीबायोटिक से बचें।

खांसी के दौरान बच्चों को कफ सिरप देने से भी परहेज करें। बच्चों को राहत दिलाने के लिए नैबुलाइजर और भाप का उपयोग किया जा सकता है। बलरामपुर अस्पताल के सीएमएस और बाल रोग विशेषज्ञ डॉ. हिमांशु चतुर्वेदी ने कहा कि इन दिनों मौसम तेजी से बदल रहा है और इस बदलाव के कारण बच्चों में बीमारियां बढ़ रही हैं। जरा सी लापरवाही से बच्चों को बीमार किया जा सकता है, इसलिए माता-पिता को विशेष सतर्कता बरतने की आवश्यकता है। दूध पिलाने के बाद तीन बार डकार जरूर दिलाएं:महानगर स्थित भाऊराव देवरस संयुक्त चिकित्सालय के चिकित्सा अधीक्षक और बाल रोग विशेषज्ञ डॉ. मनीष शुक्ल ने कहा कि छोटे बच्चों को दूध पिलाने के बाद तीन बार डकार दिलाना बेहतर जरूरी है, ताकि बच्चे सर्दी-जुकाम की चपेट में न आए। यदि बच्चे को खांसी-जुकाम या बुखार हो, तो तुरंत चिकित्सक से संपर्क करें।

बदलते मौसम में प्राणायाम और योग से रहे निरोग

कार्यालय संवाददाता, लखनऊ

अमृत विचार : मौसम के बदलाव से रोग प्रतिरोधक क्षमता प्रभावित होती है, जिससे वायरल बुखार और मच्छरजनित बीमारियों का खतरा बढ़ जाता है। लखनऊ विश्वविद्यालय के योग और वैकल्पिक चिकित्सा विभाग ने छात्रों को इस मौसम में योग, प्राणायाम और सही आहार से स्वस्थ रहने के उपाय बताए। विश्वविद्यालय के योग और वैकल्पिक चिकित्सा विभाग के कोआर्डिनेटर डॉ. अमरजीत यादव ने बताया कि योगमय जीवन से किसी भी स्वास्थ्य समस्या का समाधान किया जा सकता है।

सर्दियों के लिए योगासन: सूर्यनमस्कार: शरीर में गर्मी उत्पन्न

करता है और रक्त प्रवाह बढ़ाता है। 5-10 मिनट तक नियमित अभ्यास करें। कुर्सी आसन: यह पैरों और मसल को मजबूत करता है। त्रिकोणासन: मांसपेशियों को खींचता और जकड़न को दूर करता है। भुजंगासन: छाती और रीढ़ को खोलता है, सांस लेने में मदद करता है। सेतु बंधासन: रीढ़, कमर और कूल्हों को मजबूत करता है। प्राणायाम-भस्त्रिका: तेज सांस से शरीर में गर्मी पैदा होती है। कपालभाति: फेफड़ों और साइनस को साफ करता है, इम्युनिटी बढ़ाता है। सूर्य भेदी: दाईं नासिका से सांस लेने से शरीर गरम रहता है।

सिटी डायरी



फिल्म के मुहूर्त पर शादी का शॉट शूट कराते कलाकार।

फिल्म ‘लाल दाना’ का हुआ मुहूर्त

अमृत विचार, लखनऊ :मंत्रोच्चारण, फेरे और आशीर्वाद के बीच भोजपुरी फिल्म ‘लाल दाना’ का मुहूर्त बुधवार को बक्शी का तालाब स्थित श्याम मंदिर में हुआ। मुहूर्त शॉट में नायक अनिल कृष्णा और नायिका अनन्या सिंह के विवाह के दृश्य फिल्माए गए, जिसके बाद दोनों ने उपस्थित बड़ों का आशीर्वाद लिया। रियल आर्ट ऑफ नेशनल एंटरटेनमेंट के बेनर तले बन रही इस फिल्म का निर्देशन सत्येन्द्र एन दुबे करेंगे, जबकि कथा-पटकथा राहुल दुबे की है। निर्माता राजीव प्रकाश और राजेश श्रीवास्तव ने बताया कि शूटिंग लखनऊ, बक्शी का तालाब, काकोरी, सिधौली, सीतापुर और कानपुर में होगी। संगीत अनुज कुमार तिवारी का है और सिनेमेटोग्राफी विजय पांडेय करेंगे। फिल्म में रूपा मिश्रा मुख्य नायिका हैं। कहानी रोमांच, प्रेम और रहस्य से भरपूर है, जिसमें नायक दीनानाथ उर्फ डेनी की जिंदगी अप्रत्याशित मोड़ लेती है। मुहूर्त में एमएलसी पवन सिंह चौहान समेत कई गणमान्य लोग उपस्थित रहे।



दीप प्रज्ज्वलित कर कार्यक्रम की शुरुआत करते मुख्य अतिथि।



भंडारे में प्रसाद ग्रहण करते भक्त।

पूर्वी विधानसभा क्षेत्र में मतदाता पुनरीक्षण पर कार्यशाला आयोजित

अमृत विचार, लखनऊ : पूर्वी विधानसभा में मतदाता विशेष महान पुनरीक्षण कार्यशाला बुधवार को गोल्डन सैलिब्रेशन में आयोजित हुई। इसमें राष्ट्रीय ओबीसी मोर्चा के अध्यक्ष डॉ. के लक्ष्मण, विधान परिषद सदस्य एवं प्रदेश महामंत्री गोविंद नारायण शुक्ला और भाजपा लखनऊ महानगर अध्यक्ष आनंद द्विवेदी उपस्थित रहे। डॉ. के लक्ष्मण ने कहा कि पार्टी में कोई भी कार्यकर्ता छोटा नहीं होता और एक दिन वह राष्ट्रीय स्तर के पदाधिकारी के रूप में भी पहुंच सकता है। लगभग 20 साल बाद यह विशेष मतदाता पुनरीक्षण अभियान चलाया जा रहा है। गोविंद नारायण शुक्ला ने बृथ अध्यक्षों को निर्देश दिया कि वे बीएलओ से सम्बन्ध कर क्षेत्र के परिवारों के साथ पूरे 30 दिन सक्रिय रहकर कार्य करें।



एनसीसी निदेशालय में बैठक करते महानिदेशक लेफ्टिनेंट जनरल वीरेंद्र वत्स।

शनिदेव महाराज के 25वें वार्षिकोत्सव पर भव्य आयोजन

अमृत विचार, लखनऊ : चौक कोतवाली स्थित श्री कोतवालेश्वर महादेव मंदिर में बुधवार को श्री शनिदेव महाराज का 25वां वार्षिकोत्सव श्रद्धा और भक्ति के साथ मनाया गया। कार्यक्रम की शुरुआत प्रातःकाल श्री शनिदेव के गंगाजल अभिषेक और नव वस्त्र धारण से हुई। इसके बाद वैदिक मंत्रोच्चारण, पूजा-अर्चना, वेदपाठ और हवन का आयोजन किया गया। पूजा पूर्ण होने पर भंडारे का आयोजन हुआ, जिसमें बड़ी संख्या में श्रद्धालुओं ने प्रसाद ग्रहण किया। मंदिर के महंत विशाल गौड़ ने बताया कि शनिदेव न्याय के देवता हैं।

महानिदेशक ने एनसीसी निदेशालय का दौरा किया

अमृत विचार, लखनऊ : एनसीसी के महानिदेशक लेफ्टिनेंट जनरल वीरेंद्र वत्स ने लखनऊ स्थित उत्तर प्रदेश एनसीसी निदेशालय का दौरा किया। उन्होंने निदेशालय के 11 समूहों और 110 इकाइयों की गतिविधियों की जानकारी दी गई। उन्होंने कैडेटों से संवाद कर उत्साहवर्धन किया और लखनऊ समूह मुख्यालय में गार्ड ऑफ ऑनर स्वीकार किया। समूह के नौसैनिक कैडेटों के साथ बोट वलव का निरीक्षण कर प्रशिक्षण व्यवस्थाओं की समीक्षा की।

